



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 23-12-2023



ஒருங்கிணைப்பு இல்லையா?

“எளிகிற வீட்டில் எடுத்தது வரை லாபம்” - என்று தமிழில் இருக்கும் பழமொழிக்குப் பொருத்தமானவர் ஒருவர் உண்டென்றால் அது தமிழ்நாட்டு ஆளுநர் ஆர்.என்.ரவிதான். இயற்கைப் பேரிடர் காலத்திலும் தமிழ்நாடு அரசுக்கு இடைஞ்சல் ஏற்படுத்தி வருகிறார். தொல்லை தரும் வகையில் செயல்பட்டு வருகிறார்.

4 ஆம் தேதி புயல் - மழை ஏற்பட்டது என்றால் 7 - 8 ஆம் தேதிக்குள் இயல்பு வாழ்க்கையை முழுமையாக வழங்கி விட்டோம். வீட்டுக்கு 6 ஆயிரம் ரூபாய் என்பதை நிவாரணத் தொகையாக முதலமைச்சர் அவர்கள் அறிவித்து. அதனையும் நான்கு மாவட்ட மக்கள் பெறத் தொடங்கிவிட்டார்கள். இவை அனைத்தும் தி.மு.க. அரசுக்கும், குறிப்பாக முதலமைச்சர் அவர்களுக்கும் மிகப்பெரிய நற்பெயரை பொதுமக்கள் மத்தியில் ஏற்படுத்தியது. இதனை தமிழ்நாட்டு ஆளுநர் ஆர்.என்.ரவி அவர்களால் தாங்கிக் கொள்ள முடியவில்லை. பொறாமை, வஞ்சகக் குணம் கொண்ட அவர், 19 ஆம் தேதி ராஜ்பவனுக்கு ஒன்றிய பாதுகாப்புப் படைமின் அதிகாரிகளை அழைத்து ஆலோசனை நடத்தி இருக்கிறார். எவ்வளவு வேகமாக ஆளுநர் செயல்பட்டுள்ளார் பார்த்தீர்களா?

டிசம்பர் 4 ஆம் தேதி அடித்த புயலுக்கான ஆலோசனைக் கூட்டத்தை டிசம்பர் 19ஆம் தேதி நடத்தி இருக்கிறார். ஆளுநர் ரவிக்காக, புயல் சென்னையில் காத்திருந்தால் என்ன ஆகி இருக்கும்? மக்கள் மத்தியில் நற்பெயர் எடுத்துள்ள தமிழ்நாடு அரசின் பெயரைக் கெடுக்கும் வாய்ப்பாக இந்தக் கூட்டத்தை ஆளுநர் நடத்தி இருக்கிறார். இது தொடர்பாக ஆளுநர் மாளிகை விடுத்துள்ள பத்திரிக்கைச் செய்தியானது, கெட்ட எண்ணம் கொண்டதாக அமைந்திருக்கிறது.

போதிய ஒருங்கிணைப்பு இல்லை - என்று யாரோ சொன்னதாக அந்த பத்திரிக்கைச் செய்தி சொல்கிறது. தலைநகரைச் சுற்றியுள்ள மாவட்டங்களில் ஏற்பட்ட பாதிப்பைப் போல தென் மாவட்டங்களிலும் பாதிப்பு ஏற்பட்ட நாளன்று - ஒன்றிய பாதுகாப்புப் படைமினரை அழைத்து இப்படி ஒரு கூட்டத்தைக் கூட்டி குழப்பத்தை ஏற்படுத்திய ஆளுநர். அந்த பாதுகாப்புப் படைமினரைச் செயல்பட விடாமல் சதி செய்திருக்கிறார். தான் ஏதோ மாநிலத்தின் அதிபரைப் போல ஆர்.என்.ரவி நினைத்துக் கொள்கிறார்.

14.9.2023 அன்று சென்னை தலைமைச் செயலகத்தில் தலைமைச் செயலாளர் தலைமையில் ஒரு கூட்டம் நடைபெற்றது. வருவாய் மற்றும் பேரிடர் மேலாண்மைத் துறையின் சார்பில் இக்கூட்டம் நடைபெற்றது. வடகிழக்குப் பருவ மழையை எதிர்கொள்வது குறித்த ஆலோசனைக் கூட்டம் இது.

இந்தக் கூட்டத்தில் தமிழ்நாடு அரசின் உயரதிகாரிகள் அனைவரும் கலந்து கொண்டார்கள். அவர்களோடு இந்திய ராணுவ அதிகாரிகளும் கலந்து கொண்டார்கள். விமானப்படை, கடற்படை அதிகாரிகளும் கலந்து கொண்டார்கள். கடலோரக் காவல் படை அதிகாரிகளும் வந்திருந்தார்கள். இந்திய வானிலை ஆய்வு மையம் அதிகாரிகளும், ஒன்றிய நீர்வள ஆணைய அதிகாரிகளும், தேசிய பேரிடர் மீட்புப் படை அதிகாரிகளும் கலந்து கொண்டார்கள். இதுதான் ஒருங்கிணைப்பு என்பது. இந்தக் கூட்டம் நடந்த தேதி 14.9.2023. அதாவது கடந்த செப்டம்பர் 14 ஆம் தேதியே ஒருங்கிணைப்புக் கூட்டம் நடத்தி விட்டது தமிழ்நாடு அரசு.

19.9.2023 அன்று தலைமைச் செயலகத்தில் மாண்புமிகு முதலமைச்சர் அவர்கள் தலைமையில் வடகிழக்குப் பருவமழை முன்னெச்சரிக்கை ஆலோசனைக் கூட்டம் நடைபெற்றது. இந்தக் கூட்டம் நடந்த தேதியையும் கவனித்தால்தான் எவ்வளவு முன்கூட்டியே திட்டமிட்டுள்ளார்கள் என்பது தெரியும்.

இப்போது பெய்த மழை என்பது வானிலை ஆய்வு மையத்தாலேயே கணிக்க முடியாததாக இருந்தது. வரலாற்றில் இதுவரை இல்லை என்று சொல்லத்தக்க வகையில் மாபெரும் இயற்கைப் பேரிடரைச் சந்தித்தது தமிழ்நாடு.

புயல் - மழைக்கு முன்பு அரசு எடுத்த முன்னெச்சரிக்கை நடவடிக்கைகளும் -மழை, வெள்ளத்துக்குப் பிறகு அரசு எடுத்த நிவாரண நடவடிக்கைகளும் சேர்ந்து மாபெரும் சேதத்தைத் தவிர்த்தது. இல்லாவிட்டால் மிகப்பெரிய சேதம் ஏற்பட்டு இருக்கும்.

ஒருங்கிணைப்பு இல்லாவிட்டால் பெரும் சேதம் ஏற்பட்டு இருக்குமோ? ஒருங்கிணைப்பு இல்லாவிட்டால் நூற்றுக்கணக்கான உயிரிழப்புகள்கூட ஏற்பட்டு இருக்குமோ? ஒருங்கிணைந்து செயல்பட்டதால்தானே ஒன்றியக் குழுவும் தமிழ்நாடு அரசுப் பாராட்டியது!

“அதிகப்படியான தண்ணீர் தேங்கக் காரணம், கடல் மட்டம் உயர்ந்து தண்ணீரை உள்ளே விடாமல் எதிர்த்தது என்பதை நான் அறிவேன்” என்று மாண்புமிகு இந்தியப் பிரதமர் அவர்களே, தி.மு.க. நாடாளுமன்றக் குழுத் தலைவர் டி.ஆர்.பாஸு அவர்களிடம் சொன்னார்களே. டெல்லியில் இருந்த பிரதமருக்குத் தெரிந்தது. கிண்டியில் இருக்கும் ஆளுநருக்குத் தெரியவில்லை.

தன் மாவட்டக் களத்தில் 10 அமைச்சர்கள் - 10 ஐ.ஏ.எஸ். அதிகாரிகள், ஐ.பி.எஸ். அதிகாரிகள் - 10 ஆயிரம் அரசு ஊழியர்கள்- தமிழ்நாடு தீயணைப்பு மற்றும் மீட்புப் பணித் துறையின் வீரர்கள், படகுகள், உபகரணங்கள் - 375 வீரர்கள் கொண்ட தமிழ்நாடு பேரிடர் மீட்புப் படையின் 15 குழுக்கள்- 275 வீரர்கள் கொண்ட தேசிய பேரிடர் மீட்புப் படையின் 10 குழுக்கள் - கூடுதலாக தமிழ்நாடு பேரிடர் மீட்புப் படையில் பயிற்சி பெற்ற 230 பேர் - இராஜவா வீரர்கள் 168 பேர் இருந்தார்களே; இவர்களை அனுப்பிவைத்ததும் முதலமைச்சர்தானே? முதலமைச்சருக்குத் தெரியாமல் அருப உருவம் அனுப்பியதாக நினைக்கிறாரா ஆளுநர்?

விமானப்படையின் 4 ஹெலிகாப்டர்கள், கடற்படையின் 2 ஹெலிகாப்டர்கள் மற்றும் கடலோரக் காவல் படையின் 2 ஹெலிகாப்டர்கள் ஈடுபடுத்தப்பட்டுள்ளன. யார் சொல்லி வந்தார்கள் இவர்கள்? முதலமைச்சர் சொல்லித்தானே?

மீட்பு மற்றும் நிவாரணப் பணிகளுக்குக் கூடுதல் ஹெலிகாப்டர்கள் தேவைப்படுவதால், அதிகபட்ச அளவில் ஹெலிகாப்டர்களை அனுப்பிவைக்க வேண்டும் என்று ஒன்றிய பாதுகாப்புத் துறை அமைச்சர் ராஜ்நாத் சிங் அவர்களுக்கு முதலமைச்சர் அவர்கள் கடிதம் எழுதி, அவரும் அனுப்பிவைத்தாரே? அதையாவது கிண்டியார் அறிவாரா?

உச்சநீதிமன்றம் இவரது உச்சந்தலையில் பலமுறை கொட்டிய பிறகும் அவர் திருந்துவதாகத் தெரியவில்லை.

இவ்வளவு நல்லெண்ணமும் அக்கறையும் இருந்திருக்குமானால், பாதிக்கப்பட்ட மக்களுக்கான நிவாரணத் தொகையை ஒன்றிய அரசிடம் இருந்து வாங்கித் தருவதில் ஆர்.என்.ரவி ஆர்வம் வசூலித்த வேண்டும். அதை விட்டுவிட்டு, இயற்கைப் பேரிடர் நேரத்தில் தனது கிழிசிந்தனைகளை அரங்கேற்றப் பார்க்கக்கூடாது.

நெல்லையில் - பணியில்

இருக்கும்போது

இறந்த போக்குவரத்துத்

தொழிலாளர்களின் வாரிசுகள்

32 பேருக்கு கருணை அடிப்படையில் பணி நியமனங்கள்!

அமைச்சர்கள் தங்கம் நென்னரசு - எஸ்.எஸ்.சிவசங்கர் வழங்கினார்!

நெல்லை, டி.சு.23. நெல்லை மாவட்ட ஆட்சியர் அலுவலகத்தில் அரசு போக்குவரத்துக் கழகம் சார்பில் - பணியில் இருக்கும் போது இறந்த போக்குவரத்துத் தொழிலாளர்களின் வாரிசுகள் 32 பேருக்கு நிதி மற்றும் மனித வள மேலாண்மை துறை அமைச்சர் தங்கம் நென்னரசு, போக்குவரத்துத் துறை அமைச்சர் எஸ்.எஸ்.சிவசங்கர் ஆகியோர் மாவட்ட ஆட்சியர் மரு.கா.ப. கார்த்திகேயன் முன்னிலையில் கருணை அடிப்படையில் பணி நியமன ஆணைகள் வழங்கினார்கள்.

முதலமைச்சர் அவர்களின் தலைமையில் போக்குவரத்துக் கழகத்தில் பொதுமக்களின் எதிர்பார்ப்புகளையும், உணர்வுகளையும் கண்டறியும் நோக்கில், பேருந்தில் பொதுமக்களுக்கு சிறந்த சேவை வழங்கப்படுவதை உறுதி செய்யும் வகையில் பல முயற்சிகள் மற்றும் சீர்திருத்த நடவடிக்கைகள் எடுக்கப்பட்டு வருகிறது.

அதன் ஒரு பகுதியாக நேற்று 22ம் தேதி முதலமைச்சர் மு.க.ஸ்டாலின் அவர்களின் உத்தரவின்படி, நெல்லை மாவட்டத்தில் தமிழ்நாடு அரசு போக்குவரத்துக் கழகத்தில் பணிபுரிந்து பணியின் போது இறந்தவர்களின் 32 வாரிசுகளுக்கு கருணை அடிப்படையில் பணி நியமன ஆணைகளை நிதி மற்றும் மனித வள மேலாண்மை துறை அமைச்சர் தங்கம் நென்னரசு, போக்குவரத்துத் துறை அமைச்சர் எஸ்.எஸ்.சிவசங்கர் ஆகியோர் வழங்கினர்.

இந்தியில் மாவட்ட ஆட்சியர் மரு.கா.ப. கார்த்திகேயன், தமிழ்நாடு அரசு போக்குவரத்துக் கழக நிர்வாக இயக்குனர் மகேந்திரகுமார், பொதுமேலாளர்கள் சரவணன், மெர்லின் ஜெயந்தி, தொ.மு.ச. பொதுச் செயலாளர் தர்மன், உறுப்பினர்கள் முருகன், விஷ்ணு சிவன் பிள்ளை வணிக மேலாளர் சுப்பிரமணியன் உள்பட பலர் கலந்து கொண்டனர்.

உலக முதலீட்டாளர்கள் மாநாடு முன்னேற்பாட்டுப் பணிகள்!

தலைமைச் செயலாளர் சிவதாஸ் மீனா கள ஆய்வு!

சென்னை, டி.சு. 23- உலக முதலீட்டாளர்கள் மாநாடு 2024ன் முன்னேற்பாட்டுப் பணிகளை தலைமைச் செயலாளர் சிவதாஸ் மீனா, கள ஆய்வு மேற்கொண்டார்.

தலைமைச் செயலாளர் சிவதாஸ் மீனா, வரும் 2024 ஆண்டு ஜனவரி 7 மற்றும் 8 ஆகிய நாட்களில் சென்னையில் உலக முதலீட்டாளர்கள் மாநாடு நடைபெறவுள்ளதை முன்னிட்டு அதற்கான முன்னேற்பாட்டுப் பணிகளை நேற்று முன்தினம் (22.12.2023) கள ஆய்வு மேற்கொண்டார்.

இந்த ஆய்வின் போது அரசு கூடுதல் தலைமைச் செயலாளர் / பெருநகர சென்னை மாநகராட்சி ஆணையர், மரு. ஜெ. ராதாகிருஷ்ணன், அரசு முதன்மைச் செயலாளர் / சென்னை மெட்ரோ ரெயில் விமெட்ட மேலாண்மை இயக்குநர் மு.ஆ. சித்திக், பொதுப்பணித் துறை அரசு முதன்மைச் செயலாளர் மரு. பி. சந்திரமோகன், தொழில், முதலீட்டு வளக் குவியல் மற்றும் வர்த்தகத் துறை அரசு செயலாளர், வி. அருண்ராஜ், தமிழ்நாடு தொழில் வளர்ச்சி நிறுவனத்தின் மேலாண்மை இயக்குநர் சந்திப் நந்தராஜ் மற்றும் அரசு உயர் அலுவலர்கள் கலந்து கொண்டனர்.

சென்னை வர்த்தக மையத்தில் இம்மாநாடு நடைபெற உள்ள புதிய கட்டடப் பணிகளை கள ஆய்வு மேற்கொண்ட தலைமைச் செயலாளர், கட்டுமானப் பணிகளின் தரத்தினை உறுதி செய்வதுடன், கட்டுமானப் பணிகளை விரைந்து முடிப்பதற்கான அறிவுரைகளை வழங்கினார்.

மேலும், சென்னை வர்த்தக மையப் பகுதியில் சாலை அமைக்கும் பணிகளை குறித்த நேரத்தில் விவாதித்து முடிக்கும் படி சென்னை மெட்ரோ ரெயில் நிறுவனத்திற்கு அறிவுரை வழங்கினார். மேலும், சுற்றுப்புறங்களில் உள்ள கழிவுகள் மற்றும் ஆக்கிரமிப்புகளை அகற்றி அக்கட்டடம் மற்றும் அதன் சுற்றுப்புறங்களை தூய்மையாகப் பராமரிக்கும்படி பெருநகர சென்னை மாநகராட்சி அலுவலர்களைக் கேட்டுக்கொண்டார்.

நாள் : 23.12.2023 சனிக்கிழமை
நேரம் : காலை 9.00 மணி
இடம் : தாய் அந்தியோ ஆலயம் (CSI Church) LIC காலனி திருச்சி

முத்தமிழறிஞர், தலைவர்
டாக்டர். கலைஞர் அவர்கள்
நூற்றாண்டு விழா *மற்றும்* **கிறிஸ்துமஸ் விழாவை முன்னிட்டு**
மாவட்ட, மாநகர
சிறுபான்மை நல உரிமைப்பிரிவு சார்பாக மக்களுக்கான
நலத்திட்ட உதவிகள் வழங்கும் விழாவிற்கு
2023-ம் ஆண்டு...
அன்பில் மகேஸ் பொய்யாமொழி MCA., அவர்கள்
மாவட்ட ஆளு செயலாளர் - தமிழ்நாடு பள்ளி கல்வித் துறை அமைச்சர்
திரு. டாக்டர். அ.சுபேர் கான் M.S. (ORTHO) அவர்
சிறுபான்மை நல உரிமைப்பிரிவு மாநில செயலாளர்
திரு. மு.மதிவானன் B.Sc., அவர் **S.இனிகோ இருதயராஜ்** M.A., அவர்
மாநகர ஆளு செயலாளர் திருச்சி கிழக்கு சட்டமன்ற உறுப்பினர்
வருக ! வருக !!
P.அருள்சுந்தரராஜன் M.A., அவர் **S.இப்ராஹிம்** M.A., அவர்
மாநகர அணி துணைத்தலைவர், துணை அமைப்பாளர் :
A.குமகது சலாம் J.ஜார்ஜ்விட்டோ **S.சேட்டு** A.ஷேக்அப்துல்லா **M.J.பிரவீன்** யாஸ்ராஜ்
A.சாதிக்காட்சா **S.சாதிக்காட்சா**
மாநகர அணி துணைத்தலைவர், துணை அமைப்பாளர் :
P.அப்துல் ஜய்யார் F.செய்யது அமினுதீன் **S.செய்யாஸ்** மன்ராஜா **A.ஹமீத்** அலி சே.
V.சேக்அப்துல்காதர் E.அலெக்ஸ் வர்னாண்டஸ் **K.ஆரோக்கிய** பிராங்கிளின்

20-ம் ஆண்டு

தோற்றம் 05-03-1944 மறைவு 23-12-2003

எவரெஸ்ட் கோ.நடராசன்

முன்னாள் திருவண்ணாமலை மாவட்ட தி.மு.க. துணை செயலாளர், முன்னாள் தி.மு.க. நகர செயலாளர், முன்னாள் காமராஜ் கூட்டுறவு நகர வங்கி தலைவர், முன்னாள் தொடக்க வேளாண்மை கூட்டுறவு வங்கி தலைவர், மாவட்ட ஒட்டல் உரிமையாளர்கள் சங்க துணை தலைவர்

முன்னகையின் பூந்தோட்டமே ! அன்பின் பிறப்பிடமே ! மன்னுலகிலிருந்து மறைந்தாய் நீ ! என்றும் எங்கள் நெஞ்சில் நிறைந்தாய் நீ ! உங்கள் ஆசியோடு என்றும் தாங்கள் காட்டிய முதல்வர்தளபதியார், உதயநிதிஸ்டாலின்

மாண்புமிகு அண்ணல் **எ.வ.வேலு** அவர்களின் வழி நடப்போம்

என்றும் உங்கள் நினைவுகளுடன்... **எவரெஸ்ட் என்.உமாசங்கர்** DME, **என்.நவீன்குமார்** B.A.B.L., **எவரெஸ்ட் கிளாஸ்டி**, **என்.என். கூடுதல் அரசு வழக்கறிஞர், தோப்பி மனிக்**

எவரெஸ்ட் என்.நரேஷ்குமார் B.Sc., L.L.B., **மாவட்ட தி.மு.க. திணைக்கணி அமைப்பாளர் திருவண்ணாமலை (வடக்கு)** *மற்றும்* **குடும்பத்தினர்** போளூர் - திருவண்ணாமலை மாவட்டம்.